

محترم المقام!  
زید مجرم

السلام علیکم ورحمة الله وبرکاته

امید کہ مزاج گرامی بخیر ہوگا۔

ملک و ملت کے ملکی و عالمی سطح پر جو حالات ہیں وہ آپ سے مخفی نہیں ہیں، ان کے سلسلے میں مضبوط انداز میں ایسی آواز اٹھانے کی بڑی ضرورت ہے جس سے ارباب حل و عقد متوجہ ہو کر ضروری اقدامات کریں۔ جمعیت علماء ہند کی آواز کو ملک میں ہمیشہ توجہ و اہمیت سے سنا گیا ہے، اس کے پیش نظر جمعیت علماء ہند کی مجلس عاملہ نے مورخہ 10 جولائی 2009ء کی منعقدہ میٹنگ میں فیصلہ کیا تھا کہ جمعیت علماء ہند کا تیسواں اجلاس عام زیر صدارت حضرت مولانا قاری سید محمد عثمان منصور پوری صاحب، صدر جمعیت علماء ہند، عالمگیر شہرت کی حامل جگہ دیوبند میں منعقد کیا جائے، اس کی تاریخیں 1/2/3 نومبر 2009ء مقرر ہو گئی ہیں۔ یہ اجلاس عام وقت اور حالات کے لحاظ سے بہت اہم ہے، اس میں وقت کے حساس اور ضروری مسائل زیر بحث آئیں گے، ان پر غور و فکر کر کے موثر لائحہ عمل تیار کرنے اور ضروری تیاریوں اور اجلاس عام کو جمعیت علماء کی تاریخ و روایت کے شایان شان بنانے کی کوششوں کے لئے ایک میٹنگ جانشین فدائے ملت مولانا محمود اسعد مدنی کی خواہش پر 11 اکتوبر 2009ء، 9 بجے صبح، بروز اتوار، بمقام دفتر جمعیت علماء ہند، ۱- بہادر شاہ ظفر مارگ نئی، دہلی طے کی گئی ہے، جس میں ملک کے موجودہ حالات پر اجلاس کے تناظر میں مولانا مدنی آپ سے تبادلہ خیال اور صلاح مشورہ کریں گے۔ اس کی اہمیت کے پیش نظر اپنے قیمتی اوقات میں سے کچھ وقت میٹنگ میں شرکت کے لئے ضرور نکالیں، تاکہ آپ کے سابقہ تجربات اور رہنمائی و تجاویز سے ملک و ملت کو استفادہ کا موقع ملے۔

دعوات صالحہ میں فراموش نہ فرمائیں۔

والسلام

حکیم الدین

حکیم الدین قاسمی

ناظم عمومی جمعیت علماء ہند